

تبصرہ کتب

احوال و آثار مفتی عزیز احمد قادری بدایونی

مرتب	:	غلام اولیس قرنی
ناشر	:	ادارہ معارف نعمانیہ، ۳۲۳۳ شاد باغ - لاہور
صفحات	:	۱۵۲
سال اشاعت	:	۱۹۹۱ء
قیمت	:	درج نہیں

مفتی عزیز احمد قادری بدایونی (۱۹۰۱ء - ۱۹۸۹ء) ماضی قریب کے معروف عالم اور مدرس تھے۔ ان کی زندگی کا بڑا حصہ قال اللہ اور قال الرسول کی تبلیغ و ترویج میں بسر ہوا۔ ان کے بیسیوں شاگرد دینی خدمات کی انجام دہی میں مصروف ہیں اور ان کی تحریروں سے استفادہ کرنے والوں کی تعداد مبالغہ ہزاروں میں ہے۔ ان کا ترجمہ قرآن ”تیسیر البیان“ اور دیگر تبلیغی کتب باقاعدگی سے تقسیم ہو رہی ہیں۔

جناب غلام اولیس قرنی کو مفتی مرحوم کی آخری زندگی میں ان کے بہت قریب رہنے کا موقع ملا ہے اور زیر نظر کتاب کی شکل میں انہوں نے مفتی صاحب سے اپنی عقیدت و ارادت کا اظہار کیا ہے۔ کتاب کے پہلے حصے میں جناب مرتب اور مولانا عبدالکیم شرف قادری کے مضامین شامل ہیں جن میں مفتی صاحب کے احوال و آثار کا ذکر آیا ہے۔ دوسرے حصے میں بعض مشاہیر کے تاثرات درج کئے گئے ہیں جنہیں مفتی مرحوم سے ملنے یا استفادہ کرنے کا موقع ملا تھا۔ تیسرے اور چوتھے حصے میں بالترتیب تعزیتی خطوط اور قطعات تاریخ وصال یک جا کئے گئے ہیں۔

جناب غلام اولیس قرنی کی اس کتاب سے صاحب سوانح کے بارے میں تمام ضروری معلومات سامنے آئی ہیں تاہم زیادہ بہتر ہوتا کہ کتاب کے آغاز میں مندرجات کی فہرست بھی شامل کر دی جاتی۔ خوبصورت ٹائٹل کے ساتھ سفید کانٹہ پر چھپی ہوئی

یہ کتاب دس روپے کے ڈاک ٹکٹ ارسال کر کے ناشر سے حاصل کی جاسکتی ہے۔

(اختر راہی)